



MELLIEħA

MINUTI

KUNSILL LOKALI TAL-MELLIEħA

IS-SEBA' KUNSILL

SEDUTA NRU. 85

8 ta' Novembru 2017

Minuti tas-seduta Nru. 85 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar l-Erbgħa 8 ta' Novembru 2017 fis-6.00pm.

PREŻENTI

Il-Kunsillieri kollha.

Is-Segretarju Eżekuttiv C. Debono rregistra l-minuti, filwaqt li s-seduta giet trasmessa direttament bl-internet.

TALBA

It-talba ntqalet mis-Sindku J. Buttigieg.

1.0. Minuti

Il-minuti tas-seduta Nru. 84 tat-23 ta' Ottubru 2017, ġew approvati u ffirmati mingħajr emendi. Kien hemm qbil li l-minuti kif approvati għandhom jiġu ppubblikati fis-sit elettroniku <https://localgovernment.gov.mt/en/lc/Mellieħa/Pages/Publications/Minutes.aspx>

2.0. Materji Mqajma mill-Minuti

2.1.1. Park tal-Majjistral – Tibdil fil-hinijiet li matulhom tista' issir il-kaċċa (A/4/10)

2.1.2. Is-Sindku aċċenna għall-minuta 2.4.1. tas-seduta preċedenti u għarraf li fis-27 ta' Ottubru 2017 ġie ppubblikat l-Avviż Legali 300 tal-2017, li jemenda r-regolamenti prinċipali L.S.549.83. Fost regolamenti oħrajn jipprovdi li ma tistax issir kaċċa fil-hinijiet li ġejjin:

- Qabel sagħtejn minn tluġ ix-xemx u wara n-12.30p.m. bejn Settembru u Novembru u matul l-istaġun tal-kaċċa fir-rebbiegħa, kull meta tiġi applikata deroga għal dan l-istaġun, bl-eċċezzjoni għal nhar ta' Erbgħa meta l-kaċċa ser tkun projbita qabel sagħtejn minn tluġ ix-xemx u wara l-10.00a.m.;
- Qabel sagħtejn minn tluġ ix-xemx u wara l-10.00a.m. matul Diċembru u Jannar;
- Qabel sagħtejn minn tluġ ix-xemx u wara l-10.00a.m. bejn Settembru sa Jannar u fil-festi pubbliċi matul l-istaġun tal-kaċċa fir-rebbiegħa, kull meta tiġi applikata deroga għal dan l-istaġun;
- Qabel sagħtejn minn tluġ ix-xemx u wara s-2.30p.m. matul staġun miftuħ ma tistax issir kaċċa.

2.1.3. Il-Kunsill innota t-tagħrif mogħti.

2.2.1. Inizjattiva b'riżq il-Community Chest Fund (D/4/Vol IV)

2.2.2. Is-Sindku rrefera għall-minuta 4.3.1. tas-seduta preċedenti u qal li permezz ta' imejl datat 8 ta' Novembru 2017, id-direzzjoni tal-Malta Community Chest Fund għarrfet illi l-attivitajiet li kienu ppjanati fil-lokalitajiet ġew ikkanċellati għaliex issa ser isiru bejn it-13 u s-16 ta' Diċembru 2017 f'Misraħ San Ġorġ, il-Belt Valletta. Minkejja dan, il-fondi li jingabru bl-inizjattivi tal-Kunsilli Lokali xorta waħda jistgħu jiġu pprezentati fl-attività tal-Istrina li ssir fis-26 ta' Diċembru. Is-Sur J. Buttigieg qal li l-ġbir jista' isir waqt l-attivitajiet ta' Mellieħa International Christmas Festival fit-23 u l-24 ta' Diċembru.

2.2.3. u t-28 ta' Diċembru.

2.2.4. Il-Kunsill innota t-tagħrif mogħti u qabel mal-proposta tas-Sindku fil-minuta 2.2.2.

2.3.1. PA 5909/17 – Żvilupp ta' sit konfinanti minn Triq Halq iċ-Ċawl, Triq l-Iżbark tal-Francīzi, Triq in-Nases, u Triq il-Fortizza (P/5/8/Z)

2.3.2. Is-Sindku rrefera għall-minuta 9.1. tas-seduta ta' qabel u qal li fit-8 ta' Novembru 2017 saret laqgħa mal-Perit C. Cacopardo, li l-inkariġu mogħti lilu huwa skont t-termini ta' referenza li ġejjin:

- Sottomissjoni ta' ħarsa ġenerali tal-iżvilupp propost, u kif dan jirrelata mal-*policies* fil-Pjan ta' Struttura, il-Pjan Lokali għall-Majjistral u Linji Gwida li l-Awtorità tal-Ippjanar għandha fis-seħħ;
- Jagħmel rappreżentazzjonijiet mal-Awtorità tal-Ippjanar u entitajiet oħra nvoluti fl-ipproċessar tal-applikazzjoni in kwistjoni;
- Partecipazzjoni f'konsultazzjonijiet pubbliċi li jstgħu jissejġu mill-Kunsill; u
- Jirrappreżenta lill-Kunsill waqt laqgħat tal-Bord tal-Awtorità tal-Ippjanar li jwasslu sad-deċiżjoni finali dwar l-applikazzjoni.

2.3.3. Is-Sur J. Buttigieg qal li s'issa l-Awtorità tal-Ippjanar ikkuntattjat lill-entitajiet pubbliċi li hija obbligata statutorjament li tikkonsultaha, iżda konsultazzjoni aktar wiesgħa mal-pubblika għadha ma nfethitx. Huwa qal ukoll li fil-laqgħa mal-Perit Cacopardo, apparti t-termini ta' referenza, daħlet f'aspetti bħalma huma il-*ħtieġa ta' studji dwar Traffic Impact Statement, Retail Impact Statement*, kif ukoll il-*Planning Contribution*. Hemm il-possibiltà li dan ma jingħatax direttament fi flus mill-iżviluppatur, imma jintalab jipprovi facilitajiet li tibbenefika minnhom il-komunità,

2.3.4. Il-Kunsill innota l-iżviluppi msemmija fil-minuta 2.3.3.

2.4.1. Estensjoni tas-Solana Hotel fi Triq Ġorġ Borg Olivier (A/6/3/1/Vol 114)

2.4.2. Is-Sindku rrefera għall-minuta 8.1. tas-seduta preċedenti u qal li saret laqgħa mal-iżviluppatur dwar it-tqegħid ta' *tower crane* fi Triq it-Tonn, u parkeġġ riżervat għall-vetturi fi Triq Sammy Bartolo, Triq Dun Frangisk Sciberras, u Triq Ġorġ Borg Olivier, b'rabta mal-estensjoni tas-Solana Hotel, skont il-permess tal-Awtorità tal-Ippjanar PA 6362/16.

2.4.3. Is-Segretarju spjega li l-iżviluppatur intalab jillimita l-applikazzjoni għall-ħruġ tal-permess fir-rigward ta' Triq Sammy Bartolo, Triq Dun Frangisk Sciberras u Triq Ġorġ Borg Olivier, għall-jiem meta jkunu meħtieġa, sabiex ma tiġix ikkawżata frustazzjoni bla ħtieġa fost ir-residenti. Dwar it-*tower crane*, l-iżviluppatur intalab iġib dikjarazzjonijiet mir-residenti ta' Triq it-Tonn, fejn huma jgħidu li ġew infurmati, kif ukoll li ma jsibux oġġezzjoni li dan jitpoġġa fl-istess triq.

2.4.4. Il-Kunsill innota u approva l-azzjoni li ttiehdet.

2.5.1. **Parteċipazzjoni fil-Festival Nazzjonali tal-Ktieb 2017** (F/5)

2.5.2. Il-Viċi Sindku D. Vella rrefera għall-minuta 14.1. tas-seduta ta' qabel u qal li l-Festival Nazzjonali tal-Ktieb gie nawgurati fis-7 ta' Novembru 2017 f'Dar il-Mediterran għall-Konferenzi fil-Belt Valletta.

2.5.3. Il-Kunsill innota t-tagħrif mogħti.

3.0. **Tqeghid ta' Karti**

- *Purchase Request Form* – 06/11/17;
- Skeda ta' Pagamenti – 21/10/17 – 06/11/17;
- Skeda ta' Korrispondenza li waslet; u
- Skeda ta' Korrispondenza li ntbagħtet.

4.0. **Korrispondenza**

4.1.1. **Servizz ta' Wi-Fi fil-Librerija Pubblika** (L/4/Vol III)

4.1.2. Saret referenza għal imejl datat 6 ta' Novembru 2017, mibgħut mill-Awtorità Maltija tal-Komunikazzjoni, fejn habbret qed toffri servizz ta' wi-fi fil-libreriji pubbliċi lill-Kunsilli Lokali b'rata speċjali ta' €280 fis-sena. L-ewwel tletin Kunsill li japplikaw jingħataw sena b'xejn.

4.1.3. Il-Kunsill qabel li dan is-servizz għandu jingħata fil-Librerija Pubblika.

4.2.1. **Bankina ġdida fi Triq il-Marfa** (T/4/7/Vol III)

4.2.2. Saret referenza għal imejl datat 6 ta' Novembru 2017, fejn Transport Malta talbu l-opinjoni tal-Kunsill dwar iż-żbir ta' għaxar sigriet tat-*Tamarisk Africana* sabiex tkun tista' issir bankina bejn is-Seabank Hotel u l-Mellieħa Holiday Complex. Dan wara li l-Awtorità tal-Ambjent u r-Riżorsi ma' approvatx li l-istess sigar jiġu spustjati.

4.2.3. Il-Kunsill ma sabx oġġezzjoni.

4.3.1. **Estensjoni tal-culvert għall-ilma tax-xita fi Triq Ġorġ Borg Olivier** (T/4/12)

4.3.2. Is-Sindku rrefera għall-minuta 8.1. tas-seduta ta' qabel u aċċenna għall-fatt li x-xogħol fuq il-culvert twaqqaf temporanjament fil-parti bejn Triq it-Tonn u Triq il-Madonna ta' Fatima. Dan minħabba ma kienx hawn provista ta' katusi. Is-Sur J. Buttigieg qal li nġhatat konferma min-naħa ta' Trasport Malta sabiex il-culvert jitkompla sa bi dritt Triq Adenau.

4.3.3. Il-Kunsill innota t-tagħrif mogħti.

4.4.1. **Parteċipazzjoni fl-avveniment Bethlehem f'Għajnsielem** (A/5/5/Vol VII)

4.4.2. Is-Sindku rrefera għal imejl datat 25 ta' Ottubru 2017, fejn il-Kunsill Lokali ta' Għajnsielem għamel stedina sabiex jinstabu għaqdiet li lesti jipprovdu bejn għaxra u erbatax-il persuna membri minn fosthom halli janimaw il-presejpu li jsir f'dan ir-raħal. Il-Kunsill ta' Għajnsielem lest li jkopri l-ispejjeż tal-vapur.

4.4.3. Il-Kunsill qabel li din l-istedina għandha tiġi estiża lill-għaqdiet tal-Mellieħa. Kien hemm qbil ukoll li l-Kunsill jiehu sehem fl-attività tal-Magi fuq il-livell li saret fl-edizzjoni 2017.

4.5.1. Tindif volontarju (T/6/1/Vol IV)

- 4.5.2. Saret referenza għal imejl datata 8 ta' Novembru 2017, mibgħuta mill-HSBC UK Contact Centre, illi esprimew l-intenzjoni li jagħmlu tindif volontarju fl-inħawi tal-Għadira permezz ta' grupp ta' impjegati mill-istess entità.
- 4.5.3. Il-Kunsill qabel li wiehed mill-postijiet li jeħtieġ aktar attenzjoni minn dak indikat, huwa fejn hemm il-beleveder fi Triq il-Latnija fiċ-Ċirkewwa.

5.1. Akkwist ta' Servizzi u Materjal

- 5.2. Ġiet imressqa *Purchase Request Form* datata 6 ta' Novembru 2017.
- 5.3. Kien hemm qbil dwar il-ħruġ tal-*purchase orders* li fadal jinħarġu skont l-*items* elenkati fl-imsemmija skeda.

6.1. Hlasijiet marbuta ma' akkwist ta' Servizzi u Materjal

- 6.2. Ġiet ipprezentata wkoll skeda ta' pagamenti li tkopri bejn il-21 ta' Ottubru u s-6 ta' Novembru 2017.
- 6.3. Il-Kunsill approva l-pagamenti kollha fl-iskeda msemmija. Kien hemm qbil li l-iskeda tal-Pagamenti għandha tiġi ppubblikata permezz tas-sit elettroniku <https://localgovernment.gov.mt/en/lc/Mellieha/Pages/Publications/Minutes.aspx>

7.1. Pubblikazzjoni "Il-Mellieha mal-Milja taż-Żmien / Mellieha Through the Tides of Time" (P/4/5/Vol III)

- 7.2. Il-Kunsilliera A. Brincat Stellini qalet li tfassal programm dwar kif għandu jingabar il-martrerjal mingħand it-tmintax-il awtur differenti nvoluti f'din il-pubblikazzjoni. Sittax minn dawn il-kapitli jeħtieġu li jiġu tradotti mill-Malti għall-Ingliż, jew *vice-versa*. Dawn huma skedati li jaslu għand l-editur – is-Sur Jeffrey Sammut – bejn Novembru 2017 u Jannar 2019. Hekk kif dawn jaslu hija pproponiet li jiġu mgħoddija għat-traduzzjoni.
- 7.3. Il-Kunsill innota l-azzjoni li qed tittiehed u approva l-proposta mressqa. Kien hemm qbil li għandhom jibdeu it-tnejniet sabiex issir is-sejha għall-offerti li tinvolvi l-issettjar u stampar tal-kotba, bil-għan li l-pubblikazzjoni tiġi mnedija f'Novembru 2018 fl-għeluq tal-25 anniversarju mit-twaqqif tal-Kunsill Lokali tal-Mellieha.

8.1. Thejjijiet għall-Milied Melliehi 2017 (T/4/12)

- 8.2. Il-Kunsilliera A. Brincat Stellini tat ħarsa lejn l-attivitajiet proposti għat-23, 24, 27 u 28 ta' Diċembru 2017, li jiżvolġu fil-knisja tal-Manikata u fil-Mellieha f' Misraħ il-Parroċċa u Misraħ iż-Żjara tal-Papa Ġwanni Pawlu II. Hija qalet li din l-edizzjoni qed tissejjaħ "*The Mellieha International Christmas Festival*" minhabba li ser ikunu qed jippartecipaw gruppi minn barra li ser ikunu Malta. Il-pjan huwa li n-nefqa totali ma taqbisx €24,000, li parti minnhom ser jiġi rkuprati mill-kontribuzzjonijiet imsemmija fil-minuti 8.3 u 8.4, aktar 'l isfel.
- 8.3. Is-Segretarju għarraf illi wara talba li saret lid-Dipartiment għall-Gvern Lokali, ingħata permess sabiex is-€6,000 li kienu ġew allokati għall-*Mellieha International Music Festival* jintużaw għal finanzjament ta' Milied Melliehi 2017. Il-Kunsill ġie mfakkar li l-Festival kien ġie kkanċellat minhabba li ħabat eżatt ma' jum il-votazzjoni tal-Elezzjoni Ġenerali ta' Ġunju 2017.
- 8.4. Is-Sindku qal li minn kuntatti li kien hemm mal-Awtorità Maltija tat-Turizmu rriżulta li l-istess Awtorità ser tikkontribwixxi €3,000 biex isir it-tiżjin tat-toroq bid-dwal fil-perjodu tal-Milied u l-Ewwel tas-Sena.
- 8.5. Is-Sinjura Brincat Stellini pproponiet li jsir użu mill-portal tal-Public Broadcasting Services li ġie offrut għall-perjodu bejn il-11 u l-31 ta' Diċembru 2017 b'nefqa ta' €637. Ġie propost li

jsir użu minn servizz ta' pubbliċità permezz ta' SMS's fuq telefons ċellulari. Kien issuggerit ukoll li jiġu stampati fuljetti bil-programm sħiħ sabiex jitqassam lir-residenti fit-tramuntana ta' Malta.

8.6. Il-Kunsillier E. Bartolo qal li fir-rigward tal-fuljett, huwa lest li jressaq talba lill-Kumitat Reġjonali sabiex dawn jithallsu mir-Reġjun.

8.7. Il-Kunsill approva l-proposti kollha mressqa.

9.1. Traffiku minn u lejn il-Mellieħa (T/3/2/Vol XII)

9.2. Il-Kunsillier E. Bartolo aċċenna li kull meta jkun hemm il-ħtieġa li tinghalaq it-triq bejn ix-Xemxija u l-Mellieħa, tinqala kongestjoni kbira tat-traffiku, peress li l-aċċess mill-Miżieb u mill-Manikata m'għandhomx kapaċità biżżejjed biex jagħmlu tajjeb għaliha. Huwa għalhekk ippropona t-tfassil ta' pjan ta' kontinġenza mal-awtoritajiet konċernati sabiex jithaddem meta tinqala l-ħtieġa. Bħala soluzzjoni parzjali, ġie propost li Triq il-Manikata (bejn Triq il-Wilġa u Triq il-Biedja) għandha ssir *one-way* 'l isfel, filwaqt li t-traffiku li jkun diehel lejn il-Manikata mid-direzzjoni ta' Triq il-Wilġa jitla' minn Sqaq Harruba. Triq il-Mellieħa, Triq il-Knisja l-Qadima u Triq il-Biedja jibqgħu *two-way*, filwaqt li t-triq tal-Miżieb issir *one-way* fid-direzzjoni lejn il-Mellieħa.

9.3. Il-Kunsill qabel li dan il-pjan jiġi diskuss mal-awtoritajiet kompetenti sabiex jithaddem f'każi ta' emerġenza.

10.1. Manutenzjoni fuq bus shelters (B/6/Vol V)

10.2. Il-Viċi Sindku D. Vella ġibed l-attenzjoni li l-*bus shelters* fi Triq il-Kbira, fil-part bejn Triq il-Qortin u Triq Selmun mhumiex jixgħelu.

10.3. Is-Segretarju wieġeb li apparti dawn hemm diversi oħrajn proprjetà tal-Faces Consultants Ltd, li jinsabu fl-istess stat. Dan minkejja li ġew irrappurtati diversi drabi. Is-Sindku ġibed l-attenzjoni li Transport Malta ser toħroġ sejha għall-offerti sabiex jinbidlu kollha b'oħrajn ġodda.

11.1. Ċimiterju Sultana tal-Vittorji (T/4/10/Vol II)

11.2. Il-Kunsillier J. Azzopardi lmentat dwar in-nuqqas ta' rispett u dinjità lejn min huwa midfun fi-ċimiterju msemmi. Huwa qal li dan qed jiġi kkawżat mill-operatur tas-Sea View Bar li hemm eżatt wara l-istess ċimiterju bid-daqq ta' mużika b'volum għoli, waqt il-ħin li dan il-post ikun miftuħ għall-pubbliku.

11.3. Il-Kunsill esprima d-dubji tiegħu kemm l-istabbiliment in kwistjoni huwa kopert bil-permess meħtieġ biex ipoġġi mwejjed u sigġijiet fil-*playing field*, filwaqt li appella għall-intervent tal-Pulizija dwar id-daqq tal-Mużika.

12.1. Fondazzjoni Grupp Azzjoni Majjistral (P/10/5)

12.2. Il-Kunsilliera A. Brincat Stellini għarrfet li fil-laqgħa tal-Grupp Azzjoni Majjistral li saret fit-8 ta' Novembru 2017 sar magħruf li l-fondazzjoni giet alllokata €2,000,000 li jeħtieġ tgħaddihom lill-għaqdiet volontarji u entitajiet pubbliċi fuq diversi azzjonijiet fis-sitt snin li ġejjin. Irriżulta li l-MAGF kien l-iktar wieħed li nġhata fondi minn fost it-tlieta eżistenti għab-bażi tal-prestazzjoni murija fit-thaddim tal-programm preċedenti. Hija qalet ukoll li l-akbar preokkupazzjoni li qed jaffaċċja l-MAGF huwa s-sede minn fejn jopera, peress li l-fond attwali jrid jiġi vakat f'Diċembru 2017, u għalhekk jeħtieġ li jinstab post temporanju sakemm toħroġ is-sejha għall-offerti.

12.3. Il-Kunsill innota t-tagħrif mogħti.

- 13.1. *Speed humps* fi Triq il-Mithna l-Ġdida** (T/3/2/Vol XII)
- 13.2. Il-Kunsillier H. Fenech għarraf li huwa ġie avvinat dwar il-htieġa li jsiru *speed humps* fi Triq il-Mithna l-Ġdida fil-parti li tiġi fejn l-Iskola Primarja.
- 13.3. Is-Sindku kkummenta li waqt il-hinijiet tal-iskola huwa diffiċli li jkun hemm sewqan b'veloċità qawwija, minhabba li jkun hemm diversi vetturi pparkjati u superviżjoni mill-Pulizija.

AĠĠORNAMENT

Is-seduta spiċċat fit-8.26 pm u ġiet aġġornata għal nhar it-Tlieta, 28 ta' Novembru 2017 fis-6.00 pm.



John Buttigieg
Sindku



Carmel Debono
Segretarju Eżekuttiv